

പമ്പ് സെറ്റ് (പ്രൊപ്പല്ലർ/ ആക്സിയൽ ഫ്ലോ പമ്പ് സെറ്റ് 50 HP-2 എണ്ണം- വിരിപ്പുകാല പാടശേഖരങ്ങൾക്ക് ഒരു പണി പൂർത്തീകരിച്ചു. ഒരു പ്രവൃത്തി ഉടൻ തുടങ്ങുന്നതാണ്.

(II) കോട്ടയം ജില്ലയിൽ കരിനില വികസന ഏജൻസി കൃഷി അസിസ്റ്റൻറ് എക്സിക്യൂട്ടീവ് എഞ്ചിനീയർ മുഖാന്തരം താഴെ പറയുന്ന പ്രവൃത്തി ചെയ്തിട്ടുണ്ട്.

വൈക്കം കരിനില വികസന ഏജൻസി-മാനാടൻകരി ഇട്ടിയക്കാടൻ
കരിപാടശേഖരത്തിന്റെ അടിസ്ഥാന സൗകര്യ വികസനം (2017-18)

പമ്പ് ഹൗസ് നിർമ്മാണം-2 എണ്ണം, ഭരണാനുമതി തുക-16.06 ലക്ഷം രൂപ പ്രവൃത്തി പൂർത്തീകരിച്ചു.

(ബി) കരിനില വികസന ഏജൻസി മുഖാന്തരം നടപ്പാക്കുന്ന പദ്ധതികളുടെ ഗുണനിലവാരം പരിശോധിക്കുന്ന സംവിധാനത്തെക്കുറിച്ച് വിശദമാക്കുമോ?

നിർമ്മാണ പ്രവൃത്തികളുടെ ഗുണനിലവാരം ഉറപ്പുവരുത്തുന്നതിനായി ഇന്റേണൽ ക്വാളിറ്റി വിഭാഗം (internal monitoring) പരിശോധിക്കുകയും State Level Chief Technical Examiner-ക്ക് റിപ്പോർട്ട് നൽകുകയും ചെയ്യുന്നുണ്ട്.

താങ്ങുവില പദ്ധതി

20 (4408) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 2020-21-ൽ കൃഷി വകുപ്പ് തയ്യാറാക്കിയ താങ്ങുവില പദ്ധതിയിൽ അംഗങ്ങളായവർ എത്രയാണെന്ന് വ്യക്തമാക്കാമോ?

അടിസ്ഥാന വില ലഭ്യമാക്കുന്ന പദ്ധതിയുടെ കീഴിൽ 3-8-2021 വരെ 61590 കർഷകരാണ് AIMS പോർട്ടലിൽ രജിസ്റ്റർ ചെയ്തിട്ടുള്ളത്.

(ബി) അവരിൽനിന്നും വിവിധ സംഭരണ ഏജൻസികൾ വഴി സംഭരിച്ച പച്ചക്കറികളുടെ അളവ് എത്രയെന്ന് വ്യക്തമാക്കാമോ?

സംഭരണ ഏജൻസികൾ വഴി 12804.64 മെട്രിക് ടൺ പഴം പച്ചക്കറികൾ സംഭരിച്ചിട്ടുണ്ട്. ഇതിൽ ഹോർട്ടികോർപ്പ് വഴി 548.82 ടണ്ണും വി.എഫ്.പി.സി.കെ. മുഖേന 12132.64 ടണ്ണും കൃഷി വകുപ്പിന്റെ കീഴിലുള്ള മാർക്കറ്റുകൾ വഴി 123.18 ടണ്ണും സംഭരിച്ചിട്ടുണ്ട്.

(സി) വിവിധ സർക്കാർ, അർദ്ധ സർക്കാർ സ്ഥാപനങ്ങളുടെയും പൊതുമേഖല സ്ഥാപനങ്ങളുടെയും ക്യാന്റിൻ, ഫോസ്റ്റൽ മെസ്സ് എന്നിവിടങ്ങളിൽ പച്ചക്കറികളും മറ്റും പൊതുവിപണിയിൽനിന്നും സംഭരിക്കുന്നതിനപകരം കൃഷി വകുപ്പിന്റെ അംഗീകൃത കമ്പോളങ്ങളിൽ നിന്നും സംഭരിക്കുന്നതിനുള്ള നടപടികൾ സ്വീകരിക്കുന്നതിന് ആലോചിക്കുന്നുണ്ടോയെന്ന് വ്യക്തമാക്കാമോ?

ഈ സംവിധാനം ഇപ്പോൾ തന്നെ നിലവിലുണ്ട്.

കേരഗ്രാമം പദ്ധതി

21 (4409) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പേരാമ്പ്ര മണ്ഡലത്തിലെ ഏതൊക്കെ പഞ്ചായത്തുകളെ ഇതുവരെ കേരഗ്രാമം പദ്ധതിയിൽ ഉൾപ്പെടുത്തിയെന്നും എന്തൊക്കെ കാര്യങ്ങൾ ചെയ്തുവെന്നും വ്യക്തമാക്കാമോ?

പേരാമ്പ്ര മണ്ഡലത്തിലെ നൊച്ചാട്, ചെറുവണ്ണൂർ, ചക്കിട്ടപ്പാറ, ചങ്ങരോത്ത്, അരിക്കുളം, മേപ്പയൂർ, കീഴരിയൂർ എന്നീ പഞ്ചായത്തുകളെയാണ് കേരഗ്രാമം പദ്ധതിയിൽ പല വർഷങ്ങളിലായി ഉൾപ്പെടുത്തിയിട്ടുള്ളത്.

2014-15-ലും 2015-16-ലും പേരാമ്പ്ര മണ്ഡലത്തിലെ അരിക്കുളം, മേപ്പയൂർ, കീഴരിയൂർ എന്നീ മൂന്ന് സമീപ പഞ്ചായത്തുകളെ ഉൾപ്പെടുത്തി ഒരു കേരഗ്രാമം രൂപീകരിച്ചാണ് പ്രവർത്തനങ്ങൾ നടപ്പിലാക്കിയത്. ഓരോ പഞ്ചായത്തിലും വർഷം തിരിച്ച് നടപ്പിലാക്കിയ പ്രവർത്തനങ്ങൾ അനുബന്ധമായി ചേർക്കുന്നു.*

(ബി) പ്രസ്തുത പദ്ധതി ഇപ്പോൾ നിലവിലുണ്ടോയെന്ന് വ്യക്തമാക്കാമോ?

ഉണ്ട്. നിലവിൽ ഒരു കേരഗ്രാമം പദ്ധതി പ്രവർത്തനങ്ങൾക്കായി തെരഞ്ഞെടുത്ത് കഴിഞ്ഞാൽ 3 വർഷത്തേക്ക് പദ്ധതിയിൽ ഉൾപ്പെടുത്തി ആനുകൂല്യം നൽകുന്നുണ്ട്.

വൈപ്പിൻ നിയോജകമണ്ഡലത്തിലെ കാർഷിക പദ്ധതികൾ

22 (4410) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ കൃഷി വകുപ്പ് നടപ്പിലാക്കുന്ന പദ്ധതികൾ എന്തെല്ലാമെന്ന് വിശദമാക്കാമോ?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.